

## ”اسلام کا مالیاتی نظام“ کے موضوع پروفیسر دار الحکومت میں سمینار

۵ مارچ ۲۰۰۳ء کو جامعہ المکز اسلامی ہنوں صوبہ سرحد کے رئیس مولانا سید نصیب علی شاہ ایم۔ این۔ اے نے جامع مسجد دارالسلام 2-G/6 آباد میں دو روزہ ”اسلام آباد فقہی سمینار“ بعنوان ”اسلام کا مالیاتی نظام“ کا اہتمام کیا جس میں ملک کے طول و عرض سے اس شعبہ سے وابستہ افراد کی ایک کثیر تعداد نے شرکت کی اور دور جدید میں پیش آمدہ مختلف موضوعات پر مدارس دینیہ سے تعلق رکھنے والے اہل علم اور جامعات سے وابستہ پروفیسر و ڈاکٹر حضرات نے مقالہ جات پیش کیے۔

فقہی سمینار کا افتتاحی اجلاس مولانا مفتی نظام الدین شاہزادی کی صدارت میں منعقد ہوا۔ مولانا سید نصیب علی شاہ ایم۔ این۔ اے نے خطبہ استقبالیہ پیش کیا جس میں انہوں نے علماء، دانشواران ملت، اساتذہ مدارس، کالجیں و جامعات، تاجر حضرات، ڈاکٹر صاحبان اور صحافی حضرات کا شکریہ یاد کیا کہ انہوں نے علم اور تحقیق کے جذبہ کے تحت اس سمینار میں شرکت کی۔ انہوں نے کہا کہ اسلام ایک ہمہ گیر نظام زندگی اور انسانیت کی رہنمائی کے لیے آخری منشور حیات ہے۔ انہوں نے کہا کہ ہرگز رنے والے دن کے ساتھ معاشرہ میں انقلابی تبدیلیاں رونما ہو رہی ہیں۔ سائنس اور ٹکنالوجی کی ترقی نے نئے افق پیدا کیے ہیں۔ دنیا ایک چھوٹا سا گاؤں یعنی Global village بن گئی ہے۔ معاشی اور اقتصادی امور میں نئی ترقیات نے نئے مسائل کھڑے کر دیے ہیں۔ جو لوگ اسلام پر چلننا چاہتے ہیں اور شریعت کو اپنی تجارت، معاشرت اور زندگی کے دوسرا میدانوں میں معیار ہدایت قرار دے کر زندگی گزارنا چاہتے ہیں، ان کے سامنے ایسے سینکڑوں سوالات پیدا ہو رہے ہیں جن کے بارے میں وہ علماء کرام اور اصحاب افتاہ کی طرف رجوع کرتے ہیں اور ان سے رہنمائی کے طالب ہیں۔ دوسری طرف ایسی جامع شخصیات کا فائدان ہو گیا ہے جو علم و تحقیق کی بنیاد پر ان مسائل کو حل کر سکیں اور جن کا فتویٰ مسلم طور پر مسلم معاشرے میں قابل قبول ہو۔ اس لیے ضرورت تھی کہ اس سلسلہ میں اجتماعی فکر کی بنیاد ڈالی جائے اور علماء اصحاب داش باہمی تبادلہ خیال کے ذریعے ان مسائل

کا ایسا حل نکالیں جو اصول شرع سے ہم آہنگ اور فکری شذوذ سے پاک ہو۔ یہی وہ مقصد تھا جس کے لیے اپریل ۱۹۹۶ء میں پہلی بیوں فقہی کانفرنس، اکتوبر ۱۹۹۸ء میں دوسرا بیوں فقہی کانفرنس اور ستمبر ۲۰۰۱ء میں ایک آباد فقہی سینیار کا انعقاد عمل میں لایا گیا اور اسلام آباد فقہی سینیار اسی سلسلہ کی ایک کڑی ہے۔

سینیار کی پہلی نشست میں جن اہل علم نے اپنے مقالہ جات پیش کیے، ان میں جناب ڈاکٹر علی اصغر چشتی پروفیسر علامہ اقبال اور پن یونیورسٹی اسلام آباد نے ” بلاسود بکاری میں دشواریاں اور ان کا حل ”، مولانا مفتی غلام قادر نعmani نے ” قسطوں پر خرید و فروخت کی شرعی حیثیت ”، مولانا مفتی تاج ریز مفتی دارالعلوم عربیہ شیرگڑھ نے ” موجودہ کرنی نوٹ شمن عرفی ہے یا سند حوالہ ” اور مولانا مفتی محمد طاہر مسعود مفتی مدرسہ مفتاح العلوم سرگودھا نے ” حصص کی خرید و فروخت ” کے موضوع پر مقالات پڑھے جبکہ جناب ڈاکٹر سید طاہر پروفیسر اسلامی یونیورسٹی اسلام آباد نے ” اسلام کے مالیاتی نظام کا خاک ” پیش کیا اور اس سلسلہ میں درپیش ان رکاوٹوں کا بطور خاص ذکر کیا جو کہ ملک کے مالیاتی نظام کو سود سے پاک نہیں ہونے دے رہیں۔ انہوں نے کہا کہ چونکہ ہمارا تمام اقتصادی ڈھانچے آئی۔ ایم۔ ایف اور دیگر مالیاتی اداروں کے کنٹرول میں ہے، اس لیے ہماری تمام کاوشیں دھری کی دھری رہ جاتی ہیں حالانکہ اسلامی اقتصادیات کا سارا ڈھانچہ ہمارے پاس موجود ہے۔ پاکستان کے بہت سے ادارے جن میں کراچی، لاہور اور اسلام آباد کے ادارے قابل ذکر ہیں، بہت سا کام کرچکے ہیں مگر عالمی مالیاتی اداروں کی پالیسیوں کے سامنے بے بس ہیں۔ سینیار کی دوسری نشست کی صدارت انجینئرنگ اسلامی یونیورسٹی اسلام آباد کے کلیئے المختار عربیہ کے پروفیسر جناب ڈاکٹر فیضان الرحمن صاحب نے کی۔ اس نشست میں متعدد مجلس عمل کے سیکرٹری جzel اور جمعیۃ علماء اسلام کے امیر مولانا فضل الرحمن نے پاکستان کے معماشی اور اقتصادی نظام کے حوالے سے ایک اہم مقالہ پڑھا جس میں انہوں نے تفصیل کے ساتھ بتایا کہ ہمارے اقتصادی ڈھانچے پر چند متعین اداروں مثلاً آئی۔ ایم۔ ایف، ورلڈ بنک، ایشیائی ترقیاتی بنک اور دیگر مالیاتی اداروں کا مکمل کنٹرول ہے۔ کسی قوم کو نلام بنانے کے لیے سب سے پہلے اس کی اعلیٰ ترین سیاست پر قبضہ کیا جاتا ہے اور آج ہمارے ہاں یہی کھیل کھیلا جا رہا ہے۔ انہوں نے کہا کہ اگر ان کے نظام کے خلاف بات کی جائے تو پھر وزیر اعظم باہر سے بیچ دیا جاتا ہے جو شکل سے تو پاکستانی ہوتا ہے لیکن مقاصد عالمی استعمار کے پورے کرتا ہے۔ انہوں نے کہا کہ ہمارے تینوں اہم شعبے یعنی اقتصادیات، خارجہ امور اور عسکری امور ان کے کنٹرول میں ہیں جبکہ اقتصادی شعبہ میں تمام تقریباً آئی۔ ایم۔ ایف کی منظوری سے ہوتی ہیں۔ ستم ظریفی یہ ہے کہ آئی۔ ایم۔ ایف کے کنٹرول سے پہلے ہماری سالانہ ترقی گیارہ فیصد تھی مگر جب سے ہم نے ان اداروں کی غالی اختیار کی ہے، ہماری سالانہ ترقی دو فیصد رہ گئی ہے۔ انہوں نے کہا کہ سامراجی استعمار بڑی مکاری اور چالاکی سے ہمیں ریغمال بنانے میں مصروف ہے مگر ہمیں بڑی ہوش مندی سے کام کرنا ہے۔ گرد و پیش کے حالات و واقعات سے ہمیں

باخبر رہنا ہے۔ ہم نہیں کہتے کہ کہاڑا مکر تمام اداروں سے تعلقات منقطع کر لیے جائیں۔ ہم نے دنیا کے ساتھ چلنا ہے مگر سامراجی قوتیں ہمارے سماج کے ساتھ وابستہ نظام نہیں دینے کے لیے تیار نہیں ہیں۔ انہوں نے کہا کہ ہمارے پاس انقلابی اور عسکری قوت نہیں ہے لیکن ایک ووٹ کی قوت ہے۔ ہمارے اوپر ہمارے اپنوں کا، وفاق کا اور یمن الاقوامی اداروں کا دباؤ ہے۔ متحده مجلس عمل ان شاء اللہ آئین کے دائرے میں رہتے ہوئے عوام کے حقوق کی جگہ لڑے گی۔ انہوں نے کہا کہ ہم ضرورت کے مطابق خرچ کرتے ہیں نہ کہ خواہشات کے مطابق۔

بنک آف خیر کے نمائندے جناب عبدالحیب نے کہا کہ خیر بنک نبادی طور پر صوبہ سرحد کی ترقی کے لیے آئین کے دائرے میں رہتے ہوئے کام کرتا ہے۔ انہوں نے بتایا کہ صوبہ سرحد میں ہماری تین ترجیحات ہیں: (۱) نفاذ شریعت (۲) مفت تعلیم اور (۳) بلا سود بکاری۔ یہیں جو تاسک دیا گیا ہے، ہم ان شاء اللہ اسے نئے مالی سال کے اختتام سے پہلے مکمل کر دیں گے۔ یہ تین ماہ کا ٹارگٹ ہے اور یہ سارا کام ٹیکٹ بنک آف پاکستان کی منتظری سے ہو رہا ہے۔ ہم صوبہ سرحد میں فی برائی پانچ کروڑ روپے کے حصہ رکھ کر چار برائیوں میں بلا سود اسلامی بکاری کا نظام لارہے ہیں۔ اس ڈھانچے میں صوبہ سرحد میں تین برائیوں اور کراچی میں ایک برائی قائم کریں گے اور ٹیکٹ بنک کے حوالہ سے ان برائیوں پر ایک ڈائریکٹر الشریعہ گران ہو گا جو کسی بھی مرحلہ پر اسلامی معیشت سے متصادم کسی بھی شق کو حذف کرنے کا مکمل اختیار رکھتا ہو گا۔

کافرنس کی تیسری نشست میں مولانا مفتی غلام الرحمن چیئرمین نظام شریعت کونسل صوبہ سرحد نے ”نظام شریعت کے لیے اقدامات“ کے حوالہ سے تفصیلی مقالہ پیش کیا اور کہا کہ ہم نے ایک ٹاسک فورس بنائی ہے اور اس کے ساتھ آئین کے دائرے میں رہتے ہوئے نفاذ شریعت کے لیے بھی ٹھوس لائچے عمل مرتب کر لیا ہے جس کے لیے ہمیں تین ماہ کا ٹارگٹ دیا گیا ہے اور ہم ان شاء اللہ یہ کام مقررہ وقت میں کر کے سُرخو ہوں گے۔ اس نشست میں مولانا محمد حسیم حقانی نمائندہ برائے وزیر اعلیٰ سیکریٹریٹ صوبہ سرحد نے بھی اپنا مقالہ پیش کیا جس میں صوبائی سطح پر ہونے والے معاملات کو بطور تفصیل سے بیان کیا گیا۔

سینیٹری کی دوسرے دن کی نشتوں میں مجلس عمل کے ڈپٹی پارلیمانی لیڈر حافظ حسین احمد اور سابق وفاقی مذہبی امور جناب ڈاکٹر محمود احمد غازی نے خطاب کیا۔ حافظ حسین احمد نے کہا کہ ہم القاعدہ نہیں بلکہ با قاعدہ اس اسمبلی میں آئے ہیں۔ تمام دنیا کی اقتصادیات پر یہودیوں کا قبضہ ہے اور یہ بات عالم اسلام کے لیے بھی فکریہ ہے۔ انہوں نے کہا کہ متحده مجلس عمل کی دینی جماعتوں کے اتحاد کا اعلامیہ میں نے اپنے ہاتھ سے تحریر کیا ہے جس میں لکھا گیا ہے کہ متحده مجلس عمل آئین کے آرٹیکل نمبر ۲۳۰ کے تحت قومی اسٹبلی اور صوبائی اسٹبلیوں میں اسلامی نظریاتی کونسل کی سفارشات کو پیش کرے گی اور ملک میں ان کے نفاذ کے لیے عملی جدوجہد کرے گی۔ پروفیسر ڈاکٹر محمود احمد غازی نے کہا کہ ہمارے